

മുഖ്യമന്ത്രിയുടെ യോഗത്തിന്റെ മിനിറ്റ്സ്

2020 മാർച്ച് 28, വൈകുന്നേരം 4.00 മണി

കോൺഫറൻസ് ഹാൾ

യോഗത്തിൽ പങ്കെടുത്തവരുടെ പേര് അനുബന്ധം 1 ആയി ചേർക്കുന്നു.

ബഹു. ആരോഗ്യവകുപ്പ് മന്ത്രി

ആമുഖമായി കേരളത്തിൽ ഇന്ന് എറണാകുളം ജില്ലയിൽ രോഗബാധിതനായ ഒരാൾ മരണമടഞ്ഞതായും ഇന്ന് 6 കേസുകൾ റിപ്പോർട്ട് ചെയ്തിട്ടുള്ളതും, അതിൽ തിരുവനന്തപുരം ജില്ലയിൽ 2, കൊല്ലം, പാലക്കാട്, മലപ്പുറം, കാസർഗോഡ് ജില്ലകളിൽ നിന്ന് ഓരോരുത്തർക്കും രോഗം സ്ഥിരീകരിച്ചു എന്ന് ബഹുമാനപ്പെട്ട മന്ത്രി അറിയിച്ചു. ചികിത്സയിലായിരുന്ന 4 പേരുടെ പരിശോധനാഫലം നെഗറ്റീവ് ആയിട്ടുണ്ടെന്നും അറിയിച്ചു. രോഗം സ്ഥിരീകരിച്ച 165 പേർ നിലവിൽ ആശുപത്രികളിൽ ചികിത്സയിലാണ്. ഇന്ന് 201 രാജ്യങ്ങളിൽ കോവിഡ് കേസുകൾ റിപ്പോർട്ട് ചെയ്യപ്പെട്ടിട്ടുണ്ട്. ഇന്ന് കേരളത്തിലാകമാനം 134370 പേർ നിരീക്ഷണത്തിലാണ്. ഇതിൽ 133750 പേർ വീടുകളിലും 620 പേർ ആശുപത്രികളിലുമാണ്. ഇതുവരെ 6067 സാമ്പിളുകൾ പരിശോധിച്ചതിൽ 5276 സാമ്പിളുകൾ നെഗറ്റീവ് ആണ്. അതിനുശേഷം പ്രിൻസിപ്പൽ സെക്രട്ടറിയോട് പ്രവർത്തനങ്ങളുടെ വിശദാംശങ്ങൾ പറയാൻ ആവശ്യപ്പെട്ടു.

പ്രിൻസിപ്പൽ സെക്രട്ടറി (ആരോഗ്യം)

നിരീക്ഷണത്തിലുള്ളവരുടെ ജില്ല തിരിച്ചുള്ള കണക്കും വീടുകളിലും ആശുപത്രിയിലും നിരീക്ഷണത്തിലുള്ളവരുടെ ജില്ലതിരിച്ചുള്ള വിശദാംശങ്ങളും അദ്ദേഹം യോഗത്തെ അറിയിച്ചു. കാസർഗോഡ് ജില്ലയ്ക്കായി പ്രത്യേകമായി ഉണ്ടാക്കിയ മാർഗ്ഗരേഖയെ കുറിച്ച് വിശദമായ വിശകലനം നടത്തി. ഇതിൽ കോവിഡ് കെയർ സെന്ററുകൾക്കായും കോവിഡ് ഫസ്റ്റ് ലൈൻ ട്രീറ്റ്മെന്റ് സെന്ററുകൾക്കായും കോവിഡ് ആശുപത്രികൾക്കായും രോഗികളുടെ മാനേജ്മെന്റിനായുള്ള മാർഗ്ഗരേഖയെ കുറിച്ച് അറിയിച്ചു. കാസർഗോഡ് ജില്ലയിലെ ആശുപത്രികളിൽ ലഭ്യമായ കിടക്കകളുടെ എണ്ണം, നിരീക്ഷണത്തിനായി ലഭ്യമായ കിടക്കകളുടെ എണ്ണവും ഐ സി യു കളുടെ എണ്ണവും ശേഖരിച്ചതായും അദ്ദേഹം അറിയിച്ചു. കാസർഗോഡ് ജില്ലാഭരണകൂടവുമായും ജില്ലയിലെ ആരോഗ്യവകുപ്പ് ഉദ്യോഗസ്ഥരുമായും ചർച്ചകൾ നടത്തിയതായും അറിയിച്ചു. കാസർഗോഡിനെ സഹായിക്കുന്നതിനായി കണ്ണൂർ ജില്ലയിലെ ആശുപത്രികളിലും വേണ്ട സജ്ജീകരണങ്ങൾ ഏർപ്പെടുത്തിയതായി അദ്ദേഹം അറിയിച്ചു. രോഗം സംശയിക്കുന്നവരുടെ എണ്ണം കൂടി വരുന്നതിനാൽ ആയുഷിന്റെ കീഴിലുള്ള ആശുപത്രികളേയും കോവിഡ് കെയർ സെന്ററുകളായി പ്രയോജനപ്പെടുത്താമെന്നും ഇതിനായി ആയുഷ് ആശുപത്രികളിൽ ലഭ്യമായ കിടക്കകളുടെ എണ്ണം ശേഖരിച്ചതായും അറിയിച്ചു.



വ്യവസായവകുപ്പ് പ്രിൻസിപ്പൽ സെക്രട്ടറി

എൻ- 95 മാസ്കുകൾ ആവശ്യത്തിന് സ്റ്റോക്കുണ്ടെന്നും ഇതിന്റെ വിതരണത്തിനായി 3 കമ്പനികൾ കൂടി എത്തിയിട്ടുണ്ടെന്നും ഇത് വിമാന മാർഗ്ഗം എത്തിച്ച് തരാമെന്ന് അവർ സമ്മതിച്ചിട്ടുണ്ട്. വ്യക്തിസുരക്ഷ ഉപകരണങ്ങളുടെ സ്റ്റോക്ക് കുറവാണ്. ഇത് കേന്ദ്ര സർക്കാരുമായി ചർച്ച ചെയ്തിട്ടുണ്ട്. അവർ എച്ച് എൽ എൽ വഴി ഇതിനായുള്ള പ്രവർത്തനങ്ങൾ തുടങ്ങിക്കഴിഞ്ഞതായി അറിയിച്ചിട്ടുണ്ട്. 7 പി സി ആർ മെഷീനുകൾ രണ്ട് ദിവസത്തിനുള്ളിൽ ലഭ്യമാകും. കെ എം എസ് സി എൽ - ന് 300 കോടി രൂപ അധികമായി നൽകേണ്ടിവരും. അഡ്വാൻസ് തുക നൽകിയാൽ സംസ്ഥാനത്തിന് ആവശ്യമായ മെഡിക്കൽ ഉപകരണങ്ങൾ വാങ്ങാൻ കഴിയും. ഇങ്ങനെ ആയാൽ കൂടുതൽ വെന്റിലേറ്ററുകൾ വേഗത്തിൽ വാങ്ങാൻ സാധിക്കും. 150 ടൺ ഓക്സിജൻ പാലക്കാട് ജില്ലയിൽ നിന്ന് ഉൽപ്പാദിപ്പിക്കാൻ സാധിക്കുമെന്നും 16 പോയിന്റുകളിൽ എത്തിച്ച് നൽകാമെന്നും ഒരു സ്വകാര്യ കമ്പനി അറിയിച്ചിട്ടുണ്ട്.

പ്ലാനിംഗ് ബോർഡ് മെമ്പർ

ചെറുവത്തൂരുള്ള തണൽ എന്ന സ്ഥാപനം കാസർഗോഡ് ഉള്ളവർക്കായി ഡയാലിസിസ് നടത്തുന്നതിനായി അധികമായി ഒരു ഷിഫ്റ്റ് കൂടി നൽകാം എന്ന് അറിയിച്ചിട്ടുണ്ട്. കൂടാതെ ആലപ്പുഴയിൽ പ്രവർത്തിക്കുന്ന നെഫ്രോപ്ലസ് എന്ന സ്ഥാപനം സ്ഥലസൗകര്യം ഒരുക്കിയാൽ അവിടെ ഡയാലിസിസിനുള്ള സൗകര്യങ്ങൾ ചെയ്തുതരാമെന്ന് അറിയിച്ചിട്ടുണ്ട്. നോൺ ഇൻവാസീവ് വെന്റിലേറ്ററുകൾക്കായി ഒരു മാർഗ്ഗരേഖ തയ്യാറാക്കണം. സംസ്ഥാനത്ത് ആകെ 9 ടെസ്റ്റിംഗ് കേന്ദ്രങ്ങൾ മാത്രമാണുള്ളത്. ഇവിടെ നിന്ന് പരിശോധന ഫലങ്ങൾ ലഭ്യമാകുന്നതിന് സമയം എടുക്കുന്നുണ്ട്. ഇതു പരിഹരിക്കുന്നതിനായി റാപ്പിഡ് ടെസ്റ്റുകളുടെ ഉപയോഗം പ്രയോജനപ്പെടുത്താവുന്നതാണ്. നിരീക്ഷണത്തിലുള്ള എല്ലാവരേയും റാപ്പിഡ് ടെസ്റ്റുകൾ ഉപയോഗിച്ച് പരിശോധിക്കാവുന്നതാണ്.

ചീഫ് സെക്രട്ടറി

ഉന്നത വിദ്യാഭ്യാസ വകുപ്പിനുകീഴിൽ 14 പി സി ആർ മെഷീനുകൾ പ്രവർത്തനസജ്ജമായിട്ടുണ്ട്. ഇവയ്ക്ക് ആവശ്യമായ കിറ്റുകൾ 7 ദിവസത്തിനുള്ളിൽ ലഭ്യമാകും.

ഉന്നത വിദ്യാഭ്യാസ പ്രിൻസിപ്പൽ സെക്രട്ടറി

അപ്പോളോ ആശുപത്രി കേരളത്തിനായി പതിനായിരം ടെസ്റ്റ് കിറ്റുകൾ സൗജന്യമായി നൽകാമെന്ന് അറിയിച്ചിട്ടുണ്ട്.

ഡയറക്ടർ - പൊതു അദ്ധ്യാപനം

പത്താം ക്ലാസിലേയും പന്ത്രണ്ടാം ക്ലാസുകളിലേയും പരീക്ഷ നിർത്തിവെച്ചിരിക്കുന്നതിനാൽ ചോദ്യപേപ്പറുകൾ തിരിച്ചെടുക്കേണ്ട ആവശ്യമുണ്ടോയെന്ന് അദ്ദേഹം അഭിപ്രായപ്പെട്ടു.

കൊറോണ ബാധിതർ കിടന്നിരുന്നതടക്കം 67 ആശുപത്രികൾ അണുവിമുക്തമാക്കിയെന്നും സിവിൽ ഡിഫൻസ് വോളന്റിയർമാരെ ഉപയോഗിച്ച് ഒറ്റപ്പെട്ട സ്ഥലങ്ങളിൽ കഴിയുന്നവർ അതിഥി തൊഴിലാളികൾ എന്നിവർക്ക് ഭക്ഷണവും മരുന്നും എത്തിച്ച് കൊടുത്തതായും ഡി ജി പി, ഫയർ ആന്റ് റെസ്ക്യൂ സർവ്വീസ് അറിയിച്ചു.

മേൽപ്പറഞ്ഞ വിഷയങ്ങളിൽ വിശദമായ ചർച്ചയ്ക്കു ശേഷം ബഹു.മുഖ്യമന്ത്രി അദ്ദേഹത്തിന്റെ തീരുമാനം യോഗത്തെ അറിയിച്ചു.

1. ചില വീടുകളിൽ പത്രമിടാൻ റസിഡന്റസ് അസ്സോസിയേഷനുകൾ സമ്മതിക്കുന്നില്ല. അതു പാടില്ല. (ചുമതല - തദ്ദേശസ്വയംഭരണ വകുപ്പ്, റവന്യൂ വകുപ്പ്)
2. മലബാർ കാൻസർ സെന്ററിൽ വ്യക്തിസുരക്ഷാ ഉപകരണങ്ങളുടെ കുറവുണ്ടെങ്കിൽ അത് പരിഹരിക്കണം. (ചുമതല - ആരോഗ്യ വകുപ്പ്)
3. ലോക് ഡൗണിനുശേഷം സംസ്ഥാനത്ത് സെപ്റ്റിക് ടാങ്കുകളുടെ ശുചീകരണത്തിനായി തൊഴിലാളികളെ ലഭിക്കുന്നില്ല. തദ്ദേശസ്വയംഭരണ വകുപ്പ് വേണ്ട നടപടി സ്വീകരിക്കണം (ചുമതല - തദ്ദേശസ്വയംഭരണ വകുപ്പ്)
4. ആദിവാസികളുടെ ഇടയിൽ സാധാരണ സർക്കാർ ഉദ്യോഗസ്ഥരൊടൊപ്പം അവരുടെ ഇടയിൽ നിന്നുള്ള വിദ്യാഭ്യാസസ്വന്തമെന്നും പരിശീലനം നടത്തി ബോധവൽക്കരണ പ്രവർത്തനങ്ങൾക്ക് ഉപയോഗിക്കാവുന്നതാണ്. ആദിവാസി ഊരുകളിൽ ആവശ്യമുള്ള സാധനങ്ങൾ എത്രയും പെട്ടെന്ന് എത്തിക്കേണ്ടതാണ്. (ചുമതല- എസ് സി/ എസ് ടി വകുപ്പ്, ഭക്ഷ്യ വകുപ്പ്)
5. അരി, പലവ്യഞ്ജനം എന്നിവ സൗജന്യമായി നൽകാനായി തെരഞ്ഞെടുക്കപ്പെട്ടവരിൽ ആർക്കെങ്കിലും അത് ആവശ്യമില്ലെങ്കിൽ നമ്മെ ഒരു സന്ദേശം മുഖാന്തിരം അറിയിക്കാനുള്ള സംവിധാനം ഒരുക്കണം (ചുമതല - ഭക്ഷ്യസുരക്ഷ വകുപ്പ്)
6. ചില സംസ്ഥാനങ്ങൾ രോഗം സ്ഥിരീകരിച്ചവരുടെ വിവരങ്ങൾ പരസ്യപ്പെടുത്താറുണ്ട്. കേരളത്തിൽ എങ്ങനെ വേണമെന്ന് വിദഗ്ദ്ധ സമിതി പരിശോധിക്കണം (ചുമതല വിദഗ്ദ്ധ സമിതി)
7. കമ്മ്യൂണിറ്റി കിച്ചൻ വഴി ഭക്ഷണം അർഹതയുള്ളവർക്കുമാത്രം നൽകുന്നു എന്ന് തദ്ദേശസ്വയംഭരണ വകുപ്പ് ഉറപ്പുവരുത്തേണ്ടതാണ്. അവിടെ ഭക്ഷണം പാകം ചെയ്യാൻ വരുന്നവർ മാത്രം എത്തിയാൽ മതി. ഇവിടെ ആൾക്കൂട്ടം നിയന്ത്രിക്കേണ്ടതാണ്. പാചകതൊഴിലാളികൾ ഇതിന് സന്നദ്ധരാണെങ്കിൽ ജോലിയ്ക്ക് അവരെ ഉപയോഗിക്കാവുന്നതാണ്. തദ്ദേശസ്വയംഭരണ വകുപ്പ് കമ്മ്യൂണിറ്റി കിച്ചൻ വേണ്ട ഉത്തരവ് ഇറക്കിയിട്ടുണ്ട്. ഭക്ഷണം വിതരണം ചെയ്യാൻ വിതരണക്കാരെ കണ്ടെത്തണം. (ചുമതല - തദ്ദേശസ്വയംഭരണ വകുപ്പ്)
8. ദുരിതാശ്വാസ നിധിയിലേക്ക് വ്യവസായികളായ ശ്രീ. യൂസഫലി 10 കോടി, ശ്രീ. രവി പിള്ള (റാവിസ് ഗ്രൂപ്പ്) 5 കോടി, മലബാർ ഗോൾഡ് 2 കോടി, കല്യാൺ ഗ്രൂപ്പ് 2 കോടി എന്നിങ്ങനെ സംഭാവന നൽകിയിട്ടുണ്ട്. റാവിസ് ഗ്രൂപ്പിന്റെ കീഴിലുള്ള ആശുപത്രികളും വിട്ടുനൽകാമെന്ന് അറിയിച്ചിട്ടുണ്ട്. (ചുമതല ആരോഗ്യ വകുപ്പ്)
9. വേഗപരിശോധന കേരളത്തിൽ നടത്തേണ്ടതാണ്. അതിനാവശ്യമുള്ള നടപടികൾ സ്വീകരിക്കേണ്ടതാണ്. (ചുമതല - ആരോഗ്യ വകുപ്പ്)
10. അതിഥി തൊഴിലാളികളുടെ കാര്യത്തിൽ നാം കുറച്ചുകൂടി ഊർജ്ജിതമായി ഇടപെടേണ്ടതുണ്ട്. മറ്റ് സംസ്ഥാനങ്ങളിലെ മുഖ്യമന്ത്രിമാർക്ക് കേരളം ഇക്കാര്യത്തിൽ ഉറപ്പു നൽകിയിട്ടുണ്ട്. തമിഴ്നാട്ടിൽ നിന്നുമുള്ള ജോലിക്കാരെ ഇവിടെ

- നിന്നും മടക്കി അയക്കുന്നു എന്ന ദുഷ്പ്രചാരണം നടക്കുന്നു. അത് ശരിയല്ല. ഈ കാര്യങ്ങൾ സമയബന്ധിതമായി നടപ്പിലാക്കാൻ ഒരു ഐ എ എസ് ഉദ്യോഗ സ്ഥാനെ ചുമതലപ്പെടുത്തണം. (ചുമതല - പൊതുഭരണ വകുപ്പ്)
11. കേരളത്തിന്റെ മുഖച്ഛായക്ക് കോട്ടം തട്ടുന്നവിധത്തിൽ പോലീസ്, ഉന്നത ഉദ്യോഗ സ്ഥർ പെരുമാറുവാൻ പാടുള്ളതല്ല (ചുമതല - ആഭ്യന്തര വകുപ്പ്)
 12. മദ്യം ലഭിക്കാത്തതിനാൽ മദ്യാസക്തരുടെ പ്രശ്നങ്ങൾ വർദ്ധിക്കുകയാണ്. ഈ സാമൂഹ്യ പ്രശ്നം ഒഴിവാക്കാൻ ഡോക്ടർമാർ നിർദ്ദേശിക്കുന്നവർക്ക് കേന്ദ്രീകൃത സംവിധാനം വഴി മദ്യം എത്തിച്ചുകൊടുക്കുന്നത് പരിഗണിക്കും. മദ്യനിരോധനം നിലവിലുള്ള സംസ്ഥാനങ്ങളിൽ ഇത് പ്രാബല്യത്തിലുണ്ട്. (ചുമതല എക്സൈസ് വകുപ്പ്)
 13. എയർ ഏഷ്യ വിമാന കമ്പനിക്ക് ഇന്ത്യയ്ക്കുള്ളിൽ ചരക്ക് കൊണ്ടുപോകാൻ അനുമതി ലഭിച്ചിട്ടുണ്ട്. ഇത് നമുക്ക് പ്രയോജനപ്പെടുത്താവുന്നതാണ്. (ചുമതല - പൊതുഭരണ വകുപ്പ്)
 14. കാസർഗോഡ് ജില്ലയിൽ കേസ്സുകൾ വർദ്ധിക്കുന്നുണ്ടെങ്കിലും അവിടെത്തന്നെ കൂടുതൽ ചികിത്സാകേന്ദ്രങ്ങൾ കണ്ടെത്താൻ കഴിയണം. സ്വകാര്യമേഖലയിലുള്ള ആശുപത്രികൾ കണ്ടെത്തി ഉപയോഗസജ്ജമാക്കി ചികിത്സാ സൗകര്യം ഉറപ്പാക്കണം. (ചുമതല - ആരോഗ്യ വകുപ്പ്, തദ്ദേശസ്വയംഭരണ വകുപ്പ്, ജില്ലാ കളക്ടർമാർ)
 15. നിരീക്ഷണത്തിൽ കഴിയുന്ന ചിലർ അവരുടെ തരത്തിലുള്ള ഭക്ഷണം വേണമെന്ന് ആവശ്യപ്പെടുന്നുണ്ട്. എല്ലാവർക്കും കഴിക്കുവാൻ തരത്തിലുള്ള ഭക്ഷണം നാം ലഭ്യമാക്കണം (ചുമതല - തദ്ദേശസ്വയംഭരണം വകുപ്പ്)
 16. പെൻഷൻ വിതരണം രണ്ടു മുതൽ അഞ്ചുവരെ തീയതികളിൽ പ്രത്യേക ക്രമീകരണം നടത്തി ട്രഷറി വഴി വിതരണം ചെയ്യുന്നതാണ്. ട്രഷറിയ്ക്കുള്ളിൽ ഒരേ സമയം അഞ്ചുപേരിൽ കൂടുതൽ പേർ ഉണ്ടാകാൻ പാടില്ല. അതോടൊപ്പം പുറത്തിരിക്കാനുള്ള സൗകര്യവും ഉറപ്പുവരുത്തണം. (ചുമതല - ധനകാര്യ വകുപ്പ്)
 17. കോഴിത്തീറ്റ, കാലിത്തീറ്റ എന്നിവ ചെക്ക് പോസ്റ്റുകളിൽ കെട്ടികിടക്കാതെ എത്തുന്നു എന്ന് ഉറപ്പുവരുത്തണം. (ചുമതല - മൃഗസംരക്ഷണ വകുപ്പ്, ഗതാഗത വകുപ്പ്, ആഭ്യന്തര വകുപ്പ്, എക്സൈസ് വകുപ്പ്)
 18. മരുന്നുകൾ കൊറിയർ വഴിയോ, തപാൽ വകുപ്പ് വഴിയോ ആണ് എത്തിച്ചേരുന്നത്. ഇതിനിപ്പോൾ തടസ്സങ്ങൾ നേരിടുന്നു. സെക്രട്ടറിയേറ്റിലെ കോവിഡ് വാർറും ചുമതലയുള്ള ശ്രീ. ജ്യോതിലാൽ ഐ എ എസ് ഇതിന് വേണ്ട നടപടി സ്വീകരിക്കണം (ചുമതല - പൊതുഭരണ വകുപ്പ്)
 19. ഭക്ഷ്യധാന്യങ്ങളുടെ ശേഖരം ഉറപ്പുവരുത്താനായി ചുമതലകൾ പലർക്കായി വീതിച്ചുനൽകിയിട്ടുണ്ട്. ഇതു കൊണ്ടുവന്നാരുള്ള പ്ലാൻ, വാഹനം ക്രമീകരിക്കൽ, മൊത്തകച്ചവടക്കാരുമായി ബന്ധപ്പെടൽ എന്നിവ ഉറപ്പുവരുത്തണം. ഇത് ദീർഘകാലത്തേയ്ക്ക് നടത്താനുള്ള പദ്ധതി തയ്യാറാക്കണം (ചുമതല - ഭക്ഷ്യ വകുപ്പ്)
 20. നിരീക്ഷണ കേന്ദ്രങ്ങളിൽ തുടരുന്ന വിദേശത്തുനിന്നോ മറ്റ് സംസ്ഥാനങ്ങളിൽ നിന്നോ എത്തിച്ചേർന്നവർ സാമൂഹ്യ അകലം പാലിച്ചുകൊണ്ടുതന്നെ നിരീക്ഷണ കാലാവധി പൂർത്തിയാക്കണം. (ചുമതല - റവന്യൂ വകുപ്പ്, ജില്ലാ കളക്ടർമാർ)
 21. പൈനാപ്പിൾ വിളവെടുക്കുന്ന സ്ഥലങ്ങളിൽ ആൾക്കൂട്ടം ഉണ്ടാകാത്ത തരത്തിൽ അത് പൂർത്തിയാക്കേണ്ടതാണ്. കശുവണ്ടി ഫാക്ടറികളിൽ പൊളിച്ചിട്ട കശുവണ്ടി



- കുറച്ച് ജോലിക്കാരെ വച്ച് പാക്ക് ചെയ്യാൻ അനുമതി നൽകണം. (ചുമതല - കശുവണ്ടി വികസന കോർപ്പറേഷൻ, ഭക്ഷ്യ വകുപ്പ്)
22. ആരോഗ്യ വകുപ്പ് ജീവനക്കാർക്ക് കേന്ദ്രം ഇൻഷുറൻസ് ഏർപ്പെടുത്തിയിട്ടുണ്ട്. പോലീസുകാർക്കുകൂടെ ഇത് ലഭ്യമാക്കണമെന്ന് കേന്ദ്രത്തോട് ആവശ്യപ്പെടണമെന്ന് പറഞ്ഞു (ചുമതല - പൊതുഭരണ വകുപ്പ്)
 23. കേരളത്തിൽ വിളവെടുക്കാനായ പച്ചക്കറികൾ കൃത്യസമയത്ത് ആൾകൂട്ടം ഉണ്ടാകാത്ത വിധത്തിൽ വിളവെടുപ്പ് നടന്നു എന്ന് ഉറപ്പുവരുത്തണം (ചുമതല - കൃഷി വകുപ്പ്)
 24. ആരാധനാലയങ്ങളിൽ തൊഴിലെടുക്കുന്നവർ അവിടവുമായി ബന്ധപ്പെട്ട് ഭക്ഷണം കഴിക്കുന്നവർ എന്നിവരുടെ പ്രശ്നങ്ങൾ പരിഹരിക്കേണ്ടതാണ് (ചുമതല - തദ്ദേശസ്വയംഭരണ വകുപ്പ്, ദേവസ്വം വകുപ്പ്)
 25. ചില പൊതുമേഖല ബാങ്കുകളിൽ ഗർഭിണികളെ ജോലികളിൽ നിയോഗിക്കുന്നതായി ശ്രദ്ധയിൽപ്പെട്ടിട്ടുണ്ട്. അവരെ ഈ പ്രത്യേക സാഹചര്യത്തിൽ ജോലികളിൽ നിന്ന് ഒഴിവാക്കണമെന്ന് നാം അഭ്യർത്ഥിച്ചിട്ടുള്ളതാണ്. (ചുമതല-ധനകാര്യ വകുപ്പ്)
 26. ആരോഗ്യ ഇൻഷുറൻസ് പുതുക്കാൻ സമയമായിട്ടുണ്ട്. ഇതിന് അഷുറൻസ് മോഡിൽ പോകാൻ പ്രൊപ്പോസൽ നൽകിയിട്ടുണ്ടെന്ന് പ്രിൻസിപ്പൽ സെക്രട്ടറി ആരോഗ്യം അറിയിച്ചു. (ചുമതല - ആരോഗ്യ വകുപ്പ്)
 27. ജില്ലകളിൽ വാർത്താസമ്മേളനങ്ങൾ നടത്തുമ്പോൾ തിരക്കൊഴിവാക്കാൻ എല്ലാവരും ശ്രദ്ധിക്കണം. (ചുമതല - പൊതുഭരണ വകുപ്പ്)
 28. നിരീക്ഷണത്തിലുള്ളവരുടെയും, രോഗം സ്ഥിരീകരിച്ചവരുടെയും വിവരങ്ങൾ പുറത്തായി പലപ്പോഴും പ്രശ്നങ്ങൾ ഉണ്ടാകുന്നുണ്ട്. ഇത് പരിശോധിക്കണം (ചുമതല - ആരോഗ്യ വകുപ്പ്, ജില്ലാ കളക്ടർമാർ)
 29. പച്ചക്കറിയുടെ ലഭ്യത കുറവുവരുന്നുണ്ട്. ഇത് ലഭ്യമാക്കാനുള്ള നടപടി ഉണ്ടാകണം (ചുമതല - കൃഷി വകുപ്പ്, ഹോർട്ടികോർപ്പ്)
 30. സെക്രട്ടറിയേറ്റിലെ സഹകരണസംഘം സ്റ്റോർ വഴി സാധനം ആവശ്യമുള്ളവർക്ക് നൽകാൻ ഒരു പ്രത്യേക ക്രമീകരണം ഏർപ്പെടുത്തിയിട്ടുണ്ട്. ആവശ്യമുള്ള സാധനങ്ങളുടെ ലിസ്റ്റും ഫോൺ നമ്പരും നൽകിയാൽ സാധനം എടുത്തുവെച്ച ശേഷം വിളിച്ച് പറഞ്ഞശേഷം വന്ന് ശേഖരിച്ചുകൊണ്ടുപോകാവുന്നതാണ്. ഈ രീതി എല്ലാവർക്കും മാതൃകയാക്കാവുന്നതാണ്. (ചുമതല - സഹകരണ വകുപ്പ്, പൊതുഭരണ വകുപ്പ്)
 31. രോഗം സ്ഥിരീകരിച്ചവരുമായി സമ്പർക്കം പുലർത്തിയവരുടെ പട്ടിക തയ്യാറാക്കുന്നതിന് ആരോഗ്യ പ്രവർത്തകർ, പോലീസ്, തദ്ദേശസ്വയംഭരണ പ്രവർത്തകർ എന്നിവർ യോജിച്ച് പ്രവർത്തിക്കണം (ചുമതല - ആരോഗ്യ വകുപ്പ്, ആഭ്യന്തര വകുപ്പ് , തദ്ദേശസ്വയംഭരണ വകുപ്പ്)
 32. നിരീക്ഷണത്തിലുള്ളവർക്ക് മൊബൈൽ ഫോൺ റീചാർജ്ജ് ചെയ്യാനുള്ള സൗകര്യം ഒരുക്കണം. (ചുമതല - ജില്ലാ കളക്ടർമാർ, തദ്ദേശസ്വയംഭരണ വകുപ്പ്)
 33. ഇടുക്കി തോട്ടം മേഖലയിൽ അവർക്ക് വേണ്ടരീതിയിലുള്ള അരി ലഭ്യമാകുന്നു എന്ന് ഉറപ്പുവരുത്തണം. തോട്ടം മേഖലയിലെ കടകൾ വൈകിട്ട് അഞ്ചു മണി വരെ മാത്രമേ പ്രവർത്തിക്കാൻ പാടുള്ളൂ. (ചുമതല - കൃഷി വകുപ്പ്, ഭക്ഷ്യവകുപ്പ്, തദ്ദേശ സ്വയംഭരണ വകുപ്പ്, ആഭ്യന്തര വകുപ്പ്)

34. സാധനം കൊണ്ടുവരാൻ മറ്റ് സംസ്ഥാനങ്ങളിലേയ്ക്ക് പോകുന്ന വാഹനങ്ങൾ അണുവിമുക്തമാക്കി എന്ന് ഉറപ്പുവരുത്തണം (ചുമതല - പൊതുഭരണ വകുപ്പ്)
35. ഡയറക്ടറേറ്റിനു കീഴിലെ സന്നദ്ധ പ്രവർത്തകരുടെ പട്ടിക ജില്ല തിരിച്ച് വിലയിരുത്തണം (ചുമതല - യുവജന ക്ഷേമ വകുപ്പ്)
36. തിരുവനന്തപുരം കൊല്ലം ജില്ലയിലെ തീരദേശ മേഖലകളിൽ ലേലം നടക്കുന്ന സന്ദർഭങ്ങളിൽ സാമൂഹിക അകലം പാലിക്കണമെന്ന് നിഷ്കർഷിച്ചു. (ചുമതല - ജില്ലാ കളക്ടർ, ഫിഷറീസ് വകുപ്പ്)

യോഗം വൈകിട്ട് 5.20 മണിക്ക് അവസാനിച്ചു.



അനുബന്ധം 1

അദ്ധ്യക്ഷൻ: ബഹു. മുഖ്യമന്ത്രി

പങ്കെടുത്തവർ:

1. ബഹു. ആരോഗ്യ സാമൂഹ്യക്ഷേമ വകുപ്പ് മന്ത്രി
2. ബഹു. റവന്യൂ വകുപ്പ് മന്ത്രി
3. ബഹു. തദ്ദേശസ്വയംഭരണ വകുപ്പ് മന്ത്രി
4. ചീഫ് സെക്രട്ടറി
5. അഡീഷണൽ ചീഫ് സെക്രട്ടറി, ആഭ്യന്തര വകുപ്പ്
6. ഡി ജി പി
7. അഡീഷണൽ ചീഫ് സെക്രട്ടറി, ധനകാര്യ വകുപ്പ്
8. അഡീഷണൽ ചീഫ് സെക്രട്ടറി കാർഷിക വികസനം
9. അഡീഷണൽ ചീഫ് സെക്രട്ടറി റവന്യൂ വകുപ്പ്
10. അഡീഷണൽ ചീഫ് സെക്രട്ടറി വനം വകുപ്പ്
11. അഡീഷണൽ ചീഫ് സെക്രട്ടറി ലേബർ വകുപ്പ്
12. അഡീഷണൽ ചീഫ് സെക്രട്ടറി പൊതുമരാമത്ത് വകുപ്പ്
13. പ്രിൻസിപ്പൽ സെക്രട്ടറി, തദ്ദേശസ്വയംഭരണ വകുപ്പ്
14. പ്രിൻസിപ്പൽ സെക്രട്ടറി, ഉന്നത വിദ്യാഭ്യാസം
15. പ്രിൻസിപ്പൽ സെക്രട്ടറി, ഗതാഗതം
16. പ്രിൻസിപ്പൽ സെക്രട്ടറി, ആരോഗ്യ വകുപ്പ്
17. പ്രിൻസിപ്പൽ സെക്രട്ടറി, പൊതുഭരണ വകുപ്പ്
18. അഡീഷണൽ ഡി ജി പി ഇൻ്റലിജൻസ്
19. സെക്രട്ടറി, ധനകാര്യം
20. സെക്രട്ടറി, ഊർജ്ജ വകുപ്പ്
21. സെക്രട്ടറി, ടൂറിസം വകുപ്പ്
22. സ്റ്റേറ്റ് മിഷൻ ഡയറക്ടർ, ദേശീയ ആരോഗ്യ മിഷൻ
23. ജോയിന്റ് സെക്രട്ടറി, ആരോഗ്യ വകുപ്പ്
24. മുഖ്യമന്ത്രിയുടെ സെക്രട്ടറി
25. പ്ലാനിംഗ് ബോർഡ് മെമ്പർ
26. ഡി പി ഐ, തിരുവനന്തപുരം
27. മെമ്പർ സെക്രട്ടറി, ദുരന്ത നിവാരണ അതോറിറ്റി
28. മറ്റുള്ളവർ

